

**दि.२४.३.२०१५ रोजी आयोजित करण्यात आलेल्या नांवाशमनपा सर्वसाधारण सभेची पुरवणी विषय पत्रिका****विषय क्र.१**

पोलिस निरीक्षक, अन्टी करप्शन ब्युरो, नांदेड यांनी तक्रारदार श्री मोहमद इरशादोदीन खाजा मशीयोदीन, खाजगी गुतेदार, रा.रहेमत नगर, देगलुर नाका, नांदेड यांच्या तक्रारीवरून तक्रारदार यांनी गुलजार बाग, नांदेड येथे केलेल्या सिमेंट कॉन्क्रीट रोडच्या बांधकामाचे 10 लाख (अक्षरी रुपये दहा लक्ष) रुपयांचे सादर केलेले बिल मंजूर करून देण्यासाठी शहर अभियंता श्री माधव शंकरराव बाशेट्टी यांना विनंती केली असता सदर कामासाठी त्यांनी तक्रारदार यांचेकडे 25 हजार (अक्षरी रुपये पंचवीस हजार) रुपयांच्या लाचेची मागणी केली तेंव्हा तक्रारदार यांनी काम होणार नाही म्हणून नाईलाजाने होकार दिला व अन्टी करप्शन ब्युरो, नांदेड कार्यालयात हजर होवून तक्रार दिल्यावरून श्री माधव शंकरराव बाशेट्टी, शहर अभियंता, नांदेड वाघाळा शहर महानगरपालिका यांचेविरुद्ध दिनांक. 01.10.2014 रोजी सापळा रचून सदरच्या सापळा कार्यवाहीमध्ये श्री माधव शंकरराव बाशेट्टी, शहर अभियंता यांनी 25 हजार (अक्षरी रुपये पंचवीस हजार) रुपये लाचेची मागणी करून स्वतः स्विकारल्यानंतर रंगेहाथ पकडून त्यांचेविरुद्ध गुन्हा दाखल करण्यात आला व संबंधितांविरुद्ध करण्याचे तपासकामी दि.02.10.2014 रोजी 6.20 वाजता त्यांना अटक केली असून त्यांचेविरुद्ध भ्रष्टाचार प्रतिबंध अधिनियम 1988 चे कलम 7, 13(1)(ड) सह 13(2) अन्वये दलेल्या सरकारतर्फे फिर्यादीवरून पोलिस ठाणे वजिराबाद येथे दिनांक.02.10.2014 रोजी गुन्हा दाखल करण्यात आला व 6.20 वाजता संबंधितास अटक केले असल्याचे श्री एस.जे.माने, पोलिस निरीक्षक, अन्टी करप्शन ब्युरो, नांदेड यांनी फॅक्स संदेश क्र.सापळा केस/असीबी/नांदेड/3508 दिनांक.02.10.2014 पत्र या कार्यालयास सादर केले आहे.

त्यानंतर दिनांक.02.10.2014 रोजी मा.विशेष न्यायालय, नांदेड यांचेसमक्ष हजर करून 14 दिवसांची न्यायालयीन कोठडी मिळवणेस विनंती केली असता मा.न्यायालयाने दि.16.10.2014 पर्यंत संबंधितास न्यायालयीन कोठडी मंजूर करून नंतर जामीनावर मुक्त केले आहे

पोलिस निरीक्षक, अन्टी करप्शन ब्युरो, नांदेड यांचे पत्र क्रं.3585/2014 दिनांक.08.10.2014 व महाराष्ट्र शासन, सामान्य प्रशासन विभागाचे शासन निर्णय क्रं.अभियो-1312/प्र.क्रं.30/पुर्नबांधीत-1/11-अ, मंत्रालय, मुंबई दिनांक.12.02.2013 या शासन निर्णयातील तरतुदीनुसार तसेच महाराष्ट्र महानगरपालिका अधिनियमातील कलम 56 (1)(ब) मधील तरतुदीनुसार श्री माधव शंकरराव बाशेट्टी, शहर अभियंता यांना कार्यालयीन आदेश क्रं.नांवाशमनपा/साप्रवि/आस्था-5/13640/14 दि.28.10.2014 च्या आदेशान्वये निलंबित करण्यात आले आहे.

मा.अपर महासंचालक, अन्टी करप्शन ब्युरो, महाराष्ट्र राज्य, मुंबई यांनी त्यांचे पत्र क्रं.अकव्यु/ मुख्यालय/सीआर/957/नांदेड/2014/824 दि.17.01.2015 अन्वये सदर प्रकरणात पोलिस स्टेशन वजिराबाद, नांदेड येथे दाखल गुन्हा र.नं.54/2014 कलम 7, 13 (1)(ड) सह 13(2) लाचलुचपत प्रतिबंधक कायदा या गुन्हात आरोपी लोकसेवक श्री माधव शंकरराव बाशेट्टी, शहर अभियंता (निलंबित) यांचेविरुद्ध मा.न्यायालयात अभियोग दाखल करण्याकरीता मंजूरी प्राप्त करणेसाठी मा.प्रधान सचिव, नगरविकास विभाग, महाराष्ट्र शासन, मंत्रालय, मुंबई यांचेकडे विनंती केली आहे.

सदर पत्राच्या अनुषंगाने कक्ष अधिकारी, नगरविकास विभाग, मंत्रालय, मुंबई यांनी श्री माधव शंकरराव बाशेट्टी, शहर अभियंता (निलंबित) यांचेविरुद्ध अभियोग दाखल करण्यास मंजूरी देण्याबाबत महाराष्ट्र शासन, सामान्य प्रशासन विभागाचे शासन निर्णय क्रं.अभियो-1312/प्र.क्रं.30/ पुर्नबांधीत-1/11-अ, मंत्रालय, मुंबई दिनांक.12.02.2013 चे शासन निर्णयानुसार मार्गदर्शक सुचना आहेत त्यामधील 1(ब) नुसार ईतर कोणत्याही व्यक्तीच्या बाबतीत त्याला त्याच्या पदावरून काढून टाकण्याबाबत सक्षम असलेल्या प्राधिकरणाची पुर्वमंजूरी असल्याशिवाय, न्यायालय अपराधाराची दखल घेणार नाही, अशी तरतुद आहे व सदर पत्रान्वये श्री बाशेट्टी हे नांदेड वाघाळा शहर महानगरपालिकेत शहर अभियंता या पदावर कार्यरत असल्याने त्यांचेविरुद्ध अभियोग दाखल करण्याच्या परवानगी बाबतची कार्यवाही करून अहवाल शासनास सादर करण्याचे कळविले आहे.

महाराष्ट्र महानगरपालिका अधिनियमाचे कलम 53(1) मधील तरतुदीनुसार महानगरपालिकेचा सहाय्यक आयुक्त या पदाशी समतुल्य असलेल्या किंवा त्यापेक्षा उच्च दर्जाच्या पदावर नेमणूक करण्याचा अधिकार महानगरपालिकेमध्ये निहित आहेत त्यानुसार श्री माधव शंकरराव बाशेट्टी यांना नांदेड वाघाळा शहर महानगरपालिका सर्वसाधारण सभेच्या मान्यतेने अधिनियमातील महाराष्ट्र महानगरपालिका अधिनियमाचे कलम 45(1) अन्वये शासन मान्यतेच्या अधिन राहून शहर अभियंता या पदावर पदोन्नती देण्यात आली होती त्यानंतर शासनाने महाराष्ट्र महानगरपालिका अधिनियमाचे कलम 45(4) नुसार त्यांच्या पदोन्नतीस महाराष्ट्र शासन, नगरविकास विभागाचे शासन निर्णय क्रं.नांमपा-0811/प्र.क्रं.307/पुर्नबांधी-5/नवि-24 दि.06.09.2012 अन्वये मान्यता प्रदान केलेली आहे.

तसेच महाराष्ट्र महानगरपालिका अधिनियमाचे कलम 50(3) नुसार सदर अधिनियमाचे कलम 45 अन्वये नेमलेले सर्व अधिका-यांने गैरवर्तन केल्यास किंवा आपल्या पदाची कर्तव्ये पार पाडण्यास हयगय केल्यास किंवा ती पार पाडण्यास तो अक्षम ठरल्यास, त्याला एकूण पालिका सदस्यांपैकी कमीतकमी निम्म्या सदस्यांच्या मतानी कोणत्याही वेळी काढून टाकता येईल, अशी तरतुद आहे.

त्यानुसार श्री माधव शंकरराव बाशेट्टी, शहर अभियंता (निलंबित) हे महाराष्ट्र महानगरपालिका अधिनियमाचे कलम 45 अन्वये नियुक्त अधिकारी असून त्यांना सदर पदावर नियुक्त करण्याचे व कामावरून काढून टाकण्याचे अधिकार महानगरपालिका सर्वसाधारण सभेस असल्याने महाराष्ट्र शासन, सामान्य प्रशासन विभागाचे शासन निर्णय क्रं.अभियो-1312/प्र.क्रं.30/पुर्नबांधीत-1/11-अ, मंत्रालय, मुंबई दिनांक. 12.02.2013च्या शासन निर्णयातील तरतुदींच्या अनुषंगाने पोलिस स्टेशन वजिराबाद, नांदेड येथे दाखल गुन्हा र.नं.54/2014 कलम 7, 13 (1)(ड) सह 13(2) लाचलुचपत प्रतिबंधक कायदा 1988 अन्वये दाखल झालेल्या गुन्हात श्री माधव शंकरराव बाशेट्टी, शहर अभियंता (निलंबित) यांचेविरुद्ध मा.न्यायालयात अभियोग दाखल करण्यासाठी महानगरपालिका सर्वसाधारण सभेसमोर मान्यतेस्तव सादर.

## विषय क्र.2

नांदेड वाघाळा शहर महानगरपालिका हद्दीमध्ये नव्याने होणा-या बांधकाम परवानगी मनपा च्या नगररचना विभागाकडून बांधकाम परवानगीमध्ये परवाना देतांना आरोग्याच्या दृष्टीने ना हरकत प्रमाणपत्र घावयाचे आहे.

सदरील ना हरकत प्रमाणपत्र हे स्वच्छता निरीक्षक यांच्याकडून झालेल्या बांधकामाची तपासणी करून वैद्यकीय आरोग्य अधिकारी यांच्या स्वाक्षरीने घावयाचे आहे. सदरील प्रमाणपत्र बांधकाम तपासणी करून देण्यासाठी रु.1000/- शुल्क आकारावयाचे आहे. करीता सदर आरोग्य विभागाचा ना हरकत प्रमाणपत्रासाठी रु.1000/-फीस आकारणीचा प्रस्ताव मान्यतेस्तव .

## विषय क्र.3

नांदेड वाघाळा शहर महानगरपालिका नांदेडचा समावेश Smart City मध्ये होण्यासाठी शहराच संपुर्ण माहिती सर्व्हे ,प्रेक्षेन्टेशन सादर करणे,सल्लागार नेमणे व डिपीआर तयार करणेकरीता विविध क्षेत्रातील कांही तज्ञ व्यक्तींची आवश्यकता आहे. त्यातून City Transformation Resource Team ची स्थापना करता येईल.

याकरीता कांही अनुभवी तज्ञ व सल्लागार यांची नियुक्ती करण्याचे सर्वाधिकार आयुक्तंना प्रदान करण्यासाठी प्रस्ताव सादर. व सदरचा ठराव याच सभेत कायम करण्यासाठी शिफारस करण्यात येते.

## विषय क्र.४

सन 2011-2012 स्थानिक निधी लेखा परिक्षा औरंगाबाद तर्फे करण्यात आलेल्या लेखा परिक्षण अहवालास मान्यता देणे बाबत.

## विषय क्र.५

सन 2013-2014 या आर्थिक वर्षात एलबीटी पासून मिळणारे उत्पन्न व 2014-2015 चालू वर्षात मिळत असलेले उत्पन्नात खुप मोठ्या प्रमाणात घट झाल्याचे दिसून येत असल्यामुळे एलबीटीच्या उत्पन्नात होत असलेल्या घटीची चौकशी करण्याकरीता मुख्य लेखापरिक्षक याचे अध्यक्षतेखाली अंतर्गत लेखापरिक्षक श्री विलास भोसीकर,स.आयुक्त एलबीटी श्री गुलाम सादेक यांची उपसमिती कायम करण्यास नांवांमनपा विशेष सभेने ठराव क्र.७० दि.१४.८.२०१४ अन्वये मान्यता दिली होती,त्यानुसार सदरील उपसमितीने सादर केलेल्या चौकशी अहवालावर निर्णय घेणे बाबत

## विषय क्र.६

जिल्हा क्रिडा अधिकारी , नांदेड यांनी सिडको नविन नांदेड येथील जून्या सिव्हेरेज ट्रिटमेंट प्लॉटची जागा जलतरण तलाव बांधण्यासाठी सदरील जागेचा संयुक्त करारनामा सिडको, तालुका क्रिडा संकुल समितीस करून दिल्यास अद्यावत जलतरणकिेचे काम करण्यास सोईस्कर होईल असे पत्र दिले आहे.

सदरील जून्या सिव्हेरेज ट्रिटमेंट प्लॉटची जागा सिडको प्रशासनाने नांदेड वाघाळा शहर महानगरपालिकेस हस्तांतरित केलेली असून महानगरपालिकेच्या ताब्यात आहे.

तरी सदरील जागेवर तालुका क्रिडा संकुल समिती यांनी जलतरणिका तयार केल्यानंतर वापर व देखभाल होण्याकरीता नावांमनपाकेच्या ताब्यात घावी लागेल या अटीवर तालुका क्रिडा समिती व नावांमनपा यांनी संयुक्त करारनामा करून देवून तालुका क्रिडा समिती अद्यावत जलतरणिकेचे काम पुर्ण करण्याची परवानगी देणे योग्य राहिल.व जलतरणिकेचे काम पुर्ण झाल्यावर तात्काळ महानगरपालिकेच्या ताब्यात सदर जलतरणिका वापरासाठी हस्तांतरण करण्यात येईल या अटीवर मान्यता देणे योग्य राहिल.

प्रस्ताव नांदेड वाघाळा शहर महानगरपालिकेच्या सर्वसाधारण सभे समोर सादर.

## विषय क्र.७

नावांमनपा हद्दीतील सर्वे नं.७० मौजे नांदेड न.भू.क्र.४७९६ च्या मंजुर अभिन्यासातील आरक्षित जागा शाळेसाठी १०६० चो.मी.व मुलांचे खेळाचे मैदानासाठी ३८२२ चो.मी.रेखांकनातील मंजुर असलेली जागा अध्यक्ष,डॉ.बी.आर.आंबेडकर फाऊंडेशन यांनी ई -लर्निंग शाळेसाठी जागा देण्याची विनंती केली आहे.

सदर जागा देणे बाबत शिक्षणाधिकारी ,महानगरपालिका नांदेड व सं.संचालक नगररचना यांनी सुध्दा ई लर्निंग शाळेसाठी सदरील जागा देण्याबाबत हरकत नसल्याचा अहवाल दिलेला आहे.

सदरील संस्था ही मुंबई विश्वस्थ अधिनियम १९५० व संस्था नोंदणी अधिनियम १८६० अंतर्गत नोंदणीकृत संस्था आहे.

तरी महाराष्ट्र महानगरपालिका अधिनियम १९४९ चे कलम ७९(ग) प्रमाणे पुढील कार्यवाही करून प्रतिवर्ष भाडे व अनामत रक्कम स.संचालक, नगररचना ठरवतील त्या प्रमाणे सदरील संस्थेस नियम व अटीवर मान्यता देण्यासाठी प्रस्ताव सादर.

## स. सदस्याचे प्रस्ताव

## विषय क्र.८

## प्रस्ताव

नांदेड शहरात संचखंड गुरुद्वारा येथे देश विदेशातील अनेक धार्मिक बांधव दर्शनासाठी दररोज येतात यात्रेकरुना नांदेड येथे राहण्यासाठी गुरुद्वारातर्फे मोफत यात्री निवास (धर्मशाळा) येथे राहण्याची व्यवस्था करण्यात येते.यात्रेकरु कडून कोणतेही शुल्क आकारण्यात येत नाही. म्हणून यात्री निवास व गुरुद्वारा लंगर साहिब इमारतीला महाराष्ट्र महानगरपालिका अधिनियम १२९ २१ आणि १३२ मधील तरतूदीनुसार चर्चा करून प्रतिवर्षी नाममात्र रु.१००/-या प्रमाणे मालमत्ता कर आकारण्यासाठी चर्चा करून निर्णय घेण्यासाठी ही सभा सर्वानुमते मान्यता देते.

सुचक :- स.सरजितसिंघ गिल,

अनुमोदक:- स.विरेद्रसिंघ गाडीवाले, आनंद चव्हाण, विनय पाटील, स. शेर अली

**विषय क्र.९****प्रस्ताव**

जयभिमनगर येथील खालील नांवे दर्शविलेले नागरीक जयभिमनगर येथील रहिवाशी आहेतत्यांचे नावाने तेथे घर नव्हते,आणि ते ज्या मोकळ्याजागेवर वास्तव्य करीत होते ती त्यांच्या ताब्यातील जागा बिएसयुपी योजने अंतर्गत घर बांधण्यासाठी आवश्यक लागेल तेवढी नसल्याने बिएसयुपी अंतर्गत योजनेचा लाभ मिळाला नाही. शिवाय आता ते बेघर झालेले असल्याकारणाने त्यांना साईट नं.३४ येथील गाळे देवून त्याचे पुर्नवसन करावे असा ठराव नांवाशमनपा संमत करीत आहे.

**अ.क्र. नांवे**

१. मधुकर दिनाजी गोटमुखे
३. मनोहर दत्ताजी महागडे
५. मंगल सोपानराव थोरात
७. सुनंदा गंगाधर तरटे
९. रेश्मा उत्तम हटकर
११. चंद्रमुनी काशिनाथराव कांबळे
१३. उमेश रमेश शिंदे
१५. अरुण भगवान कांबळे

**अ.क्र. नांवे**

२. राधाबाई हुलाजी सोनसाळे
४. श्रीवंता विजय कदम
६. उषा शेकोजी ढवळे
८. देवानंद पुंडलीक गजभारे
१०. महेंद्र माधवराव थोरात
१२. वर्षा माधव चित्ते
१४. सिध्दार्थ सोनाजी सोनकांबळे

३४ साईट येथील गाळे नांवे वाटप करून त्याचे पुर्नवसन करावे असा ठराव करणे बाबत मान्यता

**सुचक :-** बाळासाहेब गंगाधरराव देशमुख

**अनुमोदक:-** अंजली सुरेशराव गायकवाड

**विषय क्र.१०****प्रस्ताव**

मनपा हद्दीतील बिएसयुपी योजने अंतर्गत रिकामे असलेल्या घरकुलामध्ये मायनॉरिटी मीडिया असोसिएशन ,नांदेड या नोंदणीकृत अल्पसंख्याक उर्दू पत्रकाराची संघटनेचे पत्रकारांना ज्याचे नावावर घर नाही, त्यांचे निवासासाठी घरकुल मंजूर करून देण्याबाबत ही सर्वसाधारण सभा सर्वानुमते मान्यता देते.

**सुचक:-** चारुस हसिना बेगम साबेर चारुस

**अनुमोदक:-** इशरत फातेमा अ.शमीम

**विषय क्र.११****प्रस्ताव**

नांवाशमनाकेतील कर्मचा-यांच्या संबंधी व विविध विषयावर सालसन २०१३.२०१४ व २०१४.२०१५ या मागील दोन वर्षांमध्ये कोणकोणत्या विषयावर व कोण कोणत्या अधिका-यावर लक्ष वेधी सुचना /तारांकित प्रश्न (LAQ) लागली आहे त्यासंदर्भात आज पर्यंतची विस्तारीत माहिती सभागृहात लेखी स्वरूपात देवून चर्चा करण्यात यावी.

**सुचक:-** रावत दिपकसिंह काशिनाथसिंग

**अनुमोदक:-** विश्वास बालाजीराव कदम

**विषय क्र.१२****प्रस्ताव**

नांदेड शहरात खेळाचे वातावरण निर्मिती करण्यासाठी व आत्मसंरक्षणासाठी कराटे सारख्या मार्शल आर्ट चे क्लासेस शहरात सुरु आहेत.या खेळाच्या स्पर्धा औरंगाबाद मध्ये महापौर चषक नावाने होत असतात अशाच प्रकारच्या राष्ट्रीय पातळीच्या स्पर्धा नांदेड मध्ये आयोजित करण्यात याव्यात. सदरील स्पर्धा यशस्वी करण्यासाठी मागील दोन वर्षांपासून सतत नांदेड शहरातल्या मुलींना मोफत प्रशिक्षण देणारी संस्था इंडियन ईटरनॅशनल शावलीन टेम्पल वजिराबाद,नांदेड यांनी तयारी दर्शविली असून महाराष्ट्र, आंध्रप्रदेश, पंजाब, हरियाना, हिमाचल प्रदेश, उत्तराखंड, तेलंगना, ओरीसा, कर्नाटक, तामिलनाडू, दिल्ली ई.१२ राज्य सहभागी होणार आहेत, व यास्पर्धेसाठी एकूण २४,००,०००/- (अक्षरी चौविस लक्ष ) खर्च अपेक्षित आहेत व ही स्पर्धा ऑगस्ट २०१५ या महिन्यात आयोजन केल्यास या स्पर्धेचे नियोजन व्यवस्थित प्रकारे लागेल,यास्पर्धेमुळे नांदेड शहराचे नांव राष्ट्रीय पातळीवर खेळाच्या दृष्टीने लौकीक होईल. म्हणून सदरील ठराव एक मताने मंजूर करण्यास मान्यतेस्तव सादर.

**सुचक:-** सौ.श्रध्दा सुशिलकुमार चव्हाण

**अनुमोदक:-** संदिप चिखलीकर

**विषय क्र.१३****प्रस्ताव**

मनपा हद्दीमध्ये खाजगी संस्था, धार्मीक व सामाजिक संस्थांनी अथवा व्यक्तीनी विविध कारणासाठी मनपा मालकीचे भुखंड घेतले होते ते भुखंड ज्या कारणासाठी धेतलेले आहे त्या कारणासाठी त्याचा वापर होत नसल्याचे दिसून येत आहे. त्यामुळे सदरचे भुखंड तात्काळ मनपाने हस्तगत करावे.

तसेच ज्यामनपा भुखंडा बाबत मा.न्यायालयात वाद चालू असतील अथवा त्या भुखंडाचा निर्णय महानगरपालिकेच्या बाजूने निर्णय लागला असेल तर असे भुखंड महानगरपालिकेत तात्काळ समाविष्ट करणे आणि सदर भुखंडा बाबत एखाद्या व्यक्ती, धार्मीक किंवा सामाजिक संस्थाना देण्यासाठी परस्परवाटाघाटी करून निर्णय घेवू नये अथवा असे निर्णय झाले असतील तर ते तात्काळ सभेसमोर सादर करणे सदर भुखंडाची माहिती महासभेसमोर आणून त्यानंतर महासभेची मान्यता घेवून त्या बाबतचा निर्णय घेण्याकरीता ही सर्वसाधारण सभा सर्वानुमते मान्यता देते.

**सुचक:-** सय्यद शेर अली महेबुब अली

**अनुमोदक:-** अ.हबीब अ .रहिम बागवान

**विषय क्र.१४****प्रस्ताव**

नांवामनपा हद्दीत प्रभाग क्र.१२ मधील तानाजीनगर, गोपाळनगर, मित्रनगर, याभागात दलित समाजाची लोकसंख्या मोठ्या प्रमाणात असून हा भाग नविन वसलेला आहे येथील नागरीक मुलभूत सुविधापासून वंचित आहे.

त्यामूळे सदरील भाग दलित वस्ती सुधारण्यासाठी असलेल्या निधीतून विकास करण्यास व दलित वस्ती म्हणून घोषित करण्यास ही सर्वसाधारण सभा सर्वानुमते मान्यता देते

**सुचक:-** सौ.जयश्री आनंद जाधव

**अनुमोदक:-** सौ.संगिता पुथ्वीराज राओत्रे

**विषय क्र.१५**

**प्रस्ताव**

नांदेड वाघाळा शहर महानगरपालिका अस्थापनेवर कायम स्वरूपी कार्यरत असलेल्या सौ.शीला हनुमंतराव हिवरे, मुख्य लिपिक तथा अभिलेखे पर्यवेक्षक मनपा नांदेड व सौ.निलावती डावरे, लिपिक यांना सेवोत्तम या प्रशिक्षण कार्यक्रमासाठी प्रशासनामार्फत कार्यालयीन आदेश क्र.नांवाशमनपा/साप्रवि/२०४७७/१५ दि.१३.२.२०१५ च्या आदेशानुसार यशवंतराव चव्हाण विकास प्रशासन प्रबोधिनी यशदा पुणे येथे उपस्थित राहण्यासाठी आदेशित केले होते.

वरील संबंधित कर्मचारी नांदेडयेथून दि.२५.२.२०१५ रोजी अमुल ट्रव्हल्स ने पुणे येथे जात असतांना दुर्दैवाने दि.२६.२.२०१५ रोजी शिरूर जवळील गव्हाणवाडी येथे अमुल ट्रव्हल चा अपघात झाला व सदर अपघातामध्ये दोन्ही महिला कर्मचारी गंभिर जखमी झाल्या असल्यामुळे त्यांना एम्बुलन्सने पुणे येथील हार्डीकर हॉस्पिटल येथे आयसीयु मध्ये दाखल करण्यात आले, तेथे सौ.शिला हिवरे यांच्या पाठीमागच्या मणक्यावर शस्त्राक्रिया करण्यात आली त्यासाठी व औषधोपचारासाठी रु. ६.०० लक्ष एवढा खर्च झालेला आहे. तसेच संबंधितांना यापुढे हि किमानप एक वर्षभर औषधोपचार करावा लागणार आहे.

सौ.शिला हिवरे व सौ.निलावती डावरे या महिला कर्मचारी ऑन ड्युटी अपघातात गंभिर जखमी होवून त्यांच्यावर शस्त्राक्रिया करण्यात आली असल्यामुळे त्यांना विशेष बाब म्हणून औषधोपचार व शस्त्रक्रियेसाठी झालेला खर्च देण्यास ही सर्वसाधारण सभा सर्वानुमते प्रशासकीय व आर्थिक मंजूरी देते व सदरचा ठराव याच सभेत कायम करण्यात येतो.

**सुचक:-** किशोर यादव

**अनुमोदक:-** चाऊस हसिना बेगम साबेर चाऊस

**विषय क्र.१६**

**प्रस्ताव**

नांदेड वाघाळा शहर महानगरपालिकेतील कर्मचारी शेख इस्माईल शेख हुसेन लिपिक पाणी पुरवठा विभागात कार्यरत असून त्याच पत्नीचे कमरेतून दोन्ही पाय चालण्यासाठी काम करीत नसल्यामुळे त्यांचा उपचार जसलोक हॉस्पिटल रिसर्च सेंटर मुंबई येथे उपचार चालू असून त्यांचे

उपचारावर अंदाजे रु.३.०० लक्ष खर्च झालेला आहे, करीता संबंधिताचे उपचारावर झालेला खर्च रु.३.०० लक्ष मनपा फंडातून अनुदान देणेसाठी प्रशासकीय व आर्थिक मान्यता हि मनपा सर्वसाधारण सभा सर्वानुमते देते व हा ठराव याच सभेत कायम करण्यात येतो.

**सुचक:-** स.जानी मोहमद कासिम

**अनुमोदक:-** गफार खान गुलाम महमंद खान

**विषय क्र.१७**

**प्रस्ताव**

मनपाकेतील कार्यरत कर्मचारी एम.एम. चंदेल लिपिक यांची आई पक्षघाता आजाराने बेशुध्द अवस्थेत गेल्यामुळे त्यांच्या वैद्यकीय उपचारासाठी मोठा खर्च पालेला असून डॉक्टरच्या सल्ल्यानुसार पुढील उपचार हैद्राबाद या ठिकाणी करणे आवश्यक असल्याने त्यांच्या इलाजासाठी रु. २.०० लक्ष खर्च अपेक्षित आहे. संबंधित कर्मचाऱ्यांची आर्थिक परिस्थिती अत्यंत बिकट झालेली असल्यामुळे संबंधित हे येवढा खर्च करू शकत नसल्याने त्यांना मनपा तर्फे आर्थिक मदत म्हणून रु. २.०० लक्ष देण्यास ही मनपा सर्व साधारण सभा सर्वानुमते मंजूरी देते.

**सुचक:-** गणपत गुणाजी धबाले, अन्नापुर्ण जम्मूसिंह ठाकूर

**अनुमोदक:-** गफार खान गुलाम महमंद खान

**विषय क्र.१८**

**प्रस्ताव**

मनपा आस्थापनेवरील रिक्त पदावर नियमानुसार तात्काळ मनपाकेतील कर्मचाऱ्यांना सेवाजेष्ठतेनुसार पदोन्नती देवून भरणे बाबात कार्यवाही करणे

**सुचक:-** विरेंद्रसिंह गाडीवाले, प्रमोद खेडकर

**अनुमोदक:-** चव्हाण आनंद शंकरराव, विनय

पाटील

**विषय क्र.१९**

**प्रस्ताव**

मनपा मालमत्ता कर आकारणी व वसुली विभागातील श्री दत्तात्रय जनार्धन जाधव पाटील लिपिक हे सन १९८६-८७ पासून कर आकारणी विभागात कार्यरत असून सन २००५-०६ ची कर आकारणी व सन २०१३-१४ ची भांडवली मुल्याधारीत कर आकारणी करण्यात त्यांनी उत्कृष्ट नियोजन करून कर आकारणी नियम तयार करून भारांक निश्चीतीवदारे यशस्वीपणे लागू करण्यात सहभाग नोंदवली आहे ज्यामुळे मनपाकेने घेतलेल्या निर्णयानुसार भांडवली मुल्याधारीत पध्दतीने कर आकारणी लागू करणाऱ्या मोजक्याच मनपा पैकी एक महानगरपालिका ठरली आहे व त्याकरिता राज्य शासनाने मनपाकेस उतेजनार्थ अनुदान रु. ३.५० कोटी + १२ कोटी २२ लाख असे एकूण रु. १६ कोटी ७२ लाख सन २०१३-१४ व २०१४-१५ मध्ये प्रदान केले आहे सन २००५-०६ ची कर आकारणी व जाहिरात कर वसुलीचे उत्पन्नात भरीव वाढ झाल्यामुळे तत्कालीन आयुक्तांनी जाहिरात निरीखक पदावर त्यांना बढती देण्याकरिता प्रशासना मार्फत प्रस्ताव सादर केला होता तथापी ठराव क्रं. ३७ दि. २४ मे २००६ ठरावामध्ये इतर १७ कर्मचाऱ्यांचे नावे समाविष्ट झाल्यामुळे या ठरावाची अमलबजावणी करण्यात आली नाही व तो शासनाकडेही मंजूरी करिता पाठविण्यात आला नाही मनपाकेत असे अनेकना बढती देऊन काम करणारांना संधी दिली आहे.

संबंधिताने आतापर्यंत केलेले कार्याद्वारे मनपाकेस सन २००५-०६ मध्ये सामान्य करात रु. ३.६० कोटी व सन २०१३-१४ च्या कर आकारणीवदारे सामान्य करात रु. ७.२७ कोटी उत्पन्नात भर पडली

श्री दत्तात्रय जनार्धन पाटील यांनी मालमत्ता कर आकारणी बाबत व इतर कार्यालयीन प्रशिक्षण वेळोवेळी यशदा पुणे व ऑल इंडीया लोकल सेल्फ गव्हर्नमेंट घेऊन ऑल इंडीया लोकल सेल्फ गव्हर्नमेंट या संस्थेकडून एलएसजीडी पदविका प्राप्त केली आहे.

खालील प्रमाणे प्रशिक्षण संस्था व प्रशिक्षण कालावधीत प्राप्त केले आहे.

- १) अखिल भारतीय स्थानिक स्वराज्य संस्था पुणे तर्फे Property Tax administration A major Source of Revenue for Local Bodies दिनांक २२ ते २४ नोव्हेंबर २००६
- २) यशदा पुणे तर्फे Review on JNNURM Reforms दिनांक १६ ते १८ जून २००९
- ३) यशदा पुणे तर्फे क्षमतावृद्धी प्रशिक्षण दि. २९ जून ते ३ जुलै २००९
- ४) अखिल भारतीय स्थानिक स्वराज्य संस्था पुणे तर्फे भांडवली मुल्याधारीत पध्दतीने कर आकारणी व वसुली सुधारीत पध्दती प्रशिक्षण कार्यक्रम दि. ३० ते ३१ ऑक्टोबर २०१०
- ५) यशदा पुणे तर्फे ट्रेनिंग ऑन मल्टील्पाय युवर स्कील्स विथ एक्सेल दि. १२ ते १४ जुलै २०११
- ६) यशदा पुणे तर्फे भांडवली मुल्याधारीत मालमत्ता कर आकारणी दि. २६ ते २८ नोव्हेंबर २०१२
- ७) यशदा पुणे तर्फे Advance Automation using word and Excel दि. १ ते ४ जुलै २०१३

सांस्कृतिक कार्य विभाग महाराष्ट्र शासन आयोजित लोकोत्सव २००४ नांदेड उत्कृष्ट आयोजनात सहकार्याबदल प्रमाणपत्र देऊन गौरवीले आहे तसेच गुरु ता गयी त्रिशताब्दी सोहळा २००८ कॅम्प व्यवस्थापनात योगदाना बदल प्रमाणपत्र देऊन गौरविण्यात आले आहे.

संबंधिताची काम करण्याची सचोटी प्रमाणीकपणा व त्याद्वारे मनपाकेस प्राप्त झालेला महसुल यामध्ये त्याचा महत्वपूर्ण सहभाग सहीला आहे तसेच त्यांच्या वरील प्रशिक्षणामुळे व मनपा कर विभागाचे संगणकीकरणात व ऑनलाईन करप्रणाली लागू करण्यात त्यांचे महत्वाचे योगदान लक्षात घेऊन त्यांची सध्या लागू असलेली वरिष्ठ लिपीक वेतनश्रेणी . ४०००-६००० आहे त्यांना याच वेतनश्रेणीतील रिक्त पदावर बढती देऊन सहाय्यक कर अधीक्षक किंवा वरिष्ठ लिपीक म्हणून पदावर बढती देण्यात येते सदरील ठरावाची अमलबजावणी त्वरीत परिणामाने करण्यात यावी हा ठराव याच सभेत कायम करण्यात येतो.

**सुचक:-** आनंद शंकरराव चव्हाण

**अनुमोदक:-** स. विरेंद्रसिंघ गाडीवाले

**विषय क्र.२०**

**प्रस्ताव**

मनपा तर्फे अथवा संयुक्त विद्यमाने व इतरत्र मिळून सांस्कृतिक, क्रिडा, आर्थिक वैद्यकिय मदत एकूण खर्च करण्या बाबतचे धोरणात्मक निर्णय घेण्यासाठी चर्चा करणे बाबत.

**सुचक:-** विरेंद्रसिंघ गाडीवाले

**अनुमोदक:-** किशोर भवरे

**विषय क्र.२१**

**प्रस्ताव**

मनपा आस्थापनेवरील मेडीकल ऑफिसर निवृत्त झाल्यामुळे रिक्त पद तात्काळ भरणे बाबत

**सुचक:-** चव्हाण आनंद शंकरराव,  
गाडीवाले

**अनुमोदक:-** विरेंद्रसिंघ

**विषय क्र.२२**

**प्रस्ताव**

मनपा हद्दीत बिएसयुपी योजने अंतर्गत एकूण किती झोपडपट्टी भागात एकूण किती घरकुले मंजूर झाली झोपडपट्टी निहाय तपशील देण्यात यावा तसेच अद्याप पर्यंत शासनाकडून किती निधी प्राप्त झाली व किती मंजूर झाला झोपडपट्टीनिहाय मुलभूत सुविधासहीत तपशील देण्यात यावा.

नांदेड मनपाकेने किती झोपडपट्टी भागात घरकुलाचे व मुलभूत सुविधाचे कामे पूर्ण केली व एकूण किती घरकुलेची कामे पूर्ण केली व किती घरकुलाचे कामे प्रगतीपथावर आहे व त्यावर झालेला व होणारा संभाव्य खर्च झोपडपट्टीनिहाय सर्व साधारण सभेसमोर देण्यात यावा.

**सुचक:-** गफार खान गुलाम महमंद खान

**अनुमोदक:-** स. शेर अली

**विषय क्र.२३**

**प्रस्ताव**

मनपा हद्दीत बीएसयुपी योजने अंतर्गत अनुक्रमे केंद्र शासन व राज्य शासन यांचा मोठ्या प्रमाणात निधी आला होता पण सदर निधी आता पर्यंत किती खर्च करण्यात आला आहे विहित मुदतीअंती कांही निधी केंद्र व राज्य शासनास परत करावा लागत आहे काय या संदर्भात सविस्तर माहिती सभागृहासमोर ठेवण्यात यावी.

**सुचक:-** प्रमोद खेडकर

**अनुमोदक:-** सौ.सुदर्शना महेश बाळु खोमणे, उमेश चव्हाण

**विषय क्र.२४**

**प्रस्ताव**

मनपा प्राथमिक शाळा क्रं. ४ जंगमवाडी, नांदेड येथील पाण्याच्या टाकी खाली वर्कशाप तात्पुरत्या स्वरूपात मागील एप्रिल २०१४ मध्ये शिफ्ट करण्यात आली होती. जुनी इमारत जंगमवाडी दवाखाना येथे असून ती इमारत त्वरीत दुरुस्त करून जुन २०१५ च्या आत परत जुन्याच इमारतीत पाठविणे योग्य राहिल अन्यथा ही नामवंत शाळा बंद पडेल गरीब होतकरून मागास विद्यार्थ्यांच अतोनात नुकसान होईल करिता हा प्रस्ताव चर्चेसाठी सादर.

**सुचक:-** किशोर भवरे

**अनुमोदक:-** आनंद चव्हाण

**विषय क्र.२५**

**प्रस्ताव**

जुना मोंढा येथील मनपाकेचे रंजीतसिंघ मार्केटच्या जागेत बिओटी तत्वावर होणा-या बांधकाम हा मनपाकेच्या नगररचना विभागाचे पत्र क्रं. नावाशमनपा/नरवि/झोन४/मा.आधी १०७/दि. ०५.०१.२०१५ नुसार सन्माननीय स्विकृत सदस्य श्री हसन बिन उबेद अलकसरी यांनी माहितीच्या अधिकारा अंतर्गत नगररचना विभागाकडून जुना मोंढा येथील रंजीतसिंघ मार्केटच्या जागेवर होत असलेल्या जय

केदारनाथ बिल्डकॉन प्रा.लि. बांधकामा बाबत माहिती मागीतली होती व त्या अनुषंगाने वरील नगररचनेने पत्राव्दारे दिलेल्या माहितीनुसार सदरील जागेवर पुर्ण: विनापरवाना व अनाधिकृत बांधकाम चालू असल्याचे स्पष्ट झालेले आहे.

तसेच रंजीतसिंह मार्केट व कै. माधवराव बिंदु मंगल कार्यालयाच्या जागेवर बिओटी तत्वावर व्यापारी संकुल व इतर कार्यालय बांधण्यासाठी जय केदारनाथ बिल्डकॉन प्रा.लि. या नावाच्या ठेकेदाराला विक्रीत करण्यासाठी देण्यात आलेले आहे व या जागेवर बांधकाम सुरु करण्यापूर्वी संबंधीत ठेकेदारास जे अटी व शर्ती ठेवण्यात आलेले आहे त्यानुसार त्यांनी बांधकाम सुरु करण्या अगोदर नियमानुसार बांधकाम परवानगी घेणे बंधनकारक होते पण संबंधीत ठेकेदाराने तसे न करता मनपा प्रशासनाला व बांधकाम परवानगीच्या नियमाला धुडकावून अनाधिकृतपणे सदरील जागेवर बांधकाम जोराने सुरु करून छतापर्यंत बांधकाम णालेले असतांना सुध्दा मनपा प्रशासनाने याची दखल घेतलेली नाही व तसेच सदरचे बांधकाम रोखण्या बाबत कोणतेही प्रकारचे प्रयत्न दिसून येत नाही.

म्हणून जय केदारनाथ बिल्डकॉन प्रा.लि. या ठेकेदाराने बिओटी तत्वावर देण्याच्या अटी व शर्तीचे उल्लंघन केल्याने व बिओटी कराराच्या अटीनुसार संबंधितांनी अटी व शर्तीचे उल्लंघन केल्या कारणाने त्यांना मंजूर करण्यात आलेले बिओटीचे करार तात्काळ रद्द करावे व आजपर्यंत झालेले बांधकाम बाबतची जबाबदारी, जबाबदारी अधिका-यांची जबाबदारी निश्चित करून त्यांच्या विरोधी पक्षनेता, सभागृहनंता, स्थायी सिसभापती, मा उपमहापौर व मा. महापौर यांचाही समावेश करण्यात यावा जेणे करून यापुढे कोणत्याही बिओटी तत्वावरील ठेकेदार बिओटी अटी व शर्तीचे उल्लंघन करणार नाही व आता पर्यंत दिलेल्या बिओटी तत्वावरील सर्व बांधकामाची या समितीव्दारे चौकशी करण्यात यावी. करिता वरील ठराव या सर्व साधारण सभेत सर्वानुमते संमत करण्यात येते व या सभे मध्ये या ठरावास कामय करण्याची मंजूरी देण्यात येते.

**सुचक:-** हसन बिन उबेद अलकसेरी

**अनुमोदक:-** अंजुम बेगम शे. अफरोज

**विषय क्र.२६**

**प्रस्ताव**

नांदेड वाघाळा शहर महानगरपालिका हद्दीत वसंतनगर भागात प्रत्येक उन्हाळ्यामध्ये टेलरंड पॉईटवर राहणा-या नागरीकांना तीव्र पाणी टंचाईस तोंड द्यावे लागत आहे.

करीता मगनपुरा, वसंतनगर भागात जूनी पाईप लाईन काढून नविन पाईप लाईन टाकून पाणी पुरवठा सुरळीत करण्याकरीता ही सर्वसाधारण सभा सर्वानुमते मंजूर देते

**सुचक:-** सौ.सोनाबाई रामचंद्र मोकले

**अनुमोदक:-** ईशरत फातेमा अ.शमीम

**विषय क्र.२७**

**प्रस्ताव**

नांदेड वाघाळा शहर महानगरपालिकेचे उत्पन्नाचे स्रोत वाढविण्यासाठी गुठेंवारी प्रस्तावाचे पुनश्च दाखल करून घेण्यासाठी गुठेंवारीस मुदतवाढ देण्यास मान्यता देणे बाबत.

**सुचक:-** आनंद शंकरराव चव्हाण

**अनुमोदक:-** शफी अहेमद कुरेशी

**विषय क्र.२८**

**प्रस्ताव**

जेएनएनयुआरएम योजने अंतर्गत नांदेड शहरातील विविध विकास कामासाठी तसेच बिएसयुपी घरकुल बांधकाम व मुलभूत सुविधांचे कामासाठी केंद्र शासन व महाराष्ट्र शासनाचे सहायाने सन २००५-२००६ पासून महानगरपालिका, नांदेडला निधी वितरित करण्यात आला होता, त्यानुसार महानगरपालिका नांदेडने कामास सुरुवात करून मोठ्या प्रमाणात कामे अंतिम केलेली आहे. काही शिल्लक कामे प्रगती पथावर आहेत. ३१ मार्च २०१५ जी कामे अंतिम होणे अपेक्षित आहे अशा सर्व कामासाठी निधी केंद्र शासन व महाराष्ट्र शासनाकडे मागणी करून निधी प्राप्त करून घ्यावा जेणे करून मनपा नांदेडला बोजा सोसावा लागणार नाही. सदर लागणारा अपेक्षित निधी केंद्र शासन व महाराष्ट्र शासनाकडून मागणी कफन प्राप्त करून घेण्यासाठी तसेच जर शासनाकडून प्राप्त निधी शासनाकडे परत करावयाची आवश्यकता भासल्यास सदर निधी परत करतांना सर्वसाधारण सभेची मान्यता घेवूनच निधी परत करण्यात यावा.

**सुचक:-** सरजितसिंह गिल

**अनुमोदक:-** उमेश चव्हाण, चोंदपाशा कुरेशी

**विषय क्र.२९**

**प्रस्ताव**

नांवामनपाकेच्या स्थायी समितीने ठराव क्र. १४९ दि. २१.१०.२०११ रोजी संमत केलेल्या ठरावानुसार हि सर्वसाधारण सभा त्याठरावा प्रमाणे कार्यवाही करण्यासाठी प्रशासकीय व आर्थिक मान्यता देवून सदर ठराव त्याच सभेत कामय करते

**सुचक:-** सरजितसिंह गिल

**अनुमोदक:-** उमेश चव्हाण, चोंदपाशा कुरेशी

**विषय क्र.३०**

**प्रस्ताव**

मनपाकेच्या जागेवर अनाधिकृतपणे चालू असलेल्या नालंदा शाळे प्रमाणे इतरही ठिकाणी कार्यवाही करून जागा ताब्यात घेणे बाबत.

**सुचक:-** स. शेर अली स. महेबुब अली

**अनुमोदक:-** हसन बिन उबेद अलकसेरी

**विषय क्र.३१**

**प्रस्ताव**

मनपा हद्दीत विविध भागात रिलायन्स 4G या संबंधीत जमिनी अंतर्गत केबल टाकण्यात येत आहे त्या कामा संदर्भात खालील माहिती सभागृहात देण्यात यावी.

- १) Reliance 4G कामा संदर्भात झालेल्या निविदा प्रक्रियाची कार्यारंभ आदेशाची प्रत.
- २) सदरील एजन्सीला खोदकामाचे दर Road Charges ठरवितांना कशाचा आधार घेण्यात आला.
- ३) सदरील कामाची कालमर्यादा काय
- ४) कोणत्याही आधारे (सर्व साधारण सभा/स्थायी समिती) परवानगी देण्यात आली
- ५) सदरील कामासाठी रस्ता खोदकामास परवानगी देण्यात आले आहे काय

**सुचक:-** प्रमोद खेडकर

**अनुमोदक:-** सौ.सुदर्शना महेश बाळु खोमणे, उमेश चव्हाण

**विषय क्र.३२****प्रस्ताव**

मनपा हद्दीत सर्व धार्मिक कार्यक्रमास नाममात्र भाडे आकारणे री सालसर भजन मंडळ नांदेड व्दारा आयोजीत रामकथा व भजन कार्यक्रमास दि. २७ मार्च ते ५ एप्रिल (१०) दिवस फायरब्रिगेड कार्यस्थळावर नाममात्र कमीत कमी दर आकारून उभे करणे.

**सुचक:-** किशोर यादव

**अनुमोदक:-** आनंद चव्हाण

**विषय क्र.३३****प्रस्ताव**

प्रभाग क्र. ४० मधील लहुजीनगर, लंबीनीनगर,शाहुनगर, वाल्मीकीनगर, याभागात ९० टक्के दलित वस्ती असून तेथील गरीब लोकांच्या मुलांना संस्कारक्षम बनविण्यासाठी अंगणवाडी असणे आवश्यक आहे. भावीपीढी शिक्षण घेउन सक्षमपणे उभारण्यासाठी लहान मुलांना शिक्षणाचे धडे देणे व त्यांच्यावर चांगले संस्कार करणे आत्यंत आवश्यक आहे करिता सदर दलीत वस्ती मध्ये अंगणवाडी बांधून देण्यास मंजूरी देणे बाबत.

**सुचक:-** डॉ. करुणा जमदाडे

**अनुमोदक:-** आनंद चव्हाण

**स्वाक्षरीत/-**

**नगरसचिव,**

नांदेड वाघाळा शहर महानगरपालिका, नांदेड